



प्लैनेट न्यूज़ इंडिया

दृष्ट खबर सच के साथ

RNI No.- UPHIN/25/A4228
भारत सरकार द्वारा मान्यता प्राप्त

Kharge in Controversy: खरगे ने प्रधानमंत्री के बारे में आपत्तिजनक टिप्पणी की



कांग्रेस अध्यक्ष Mallikarjun Kharge के एक बयान ने सियासी माहौल में हलचल मचा दी है। चेन्नई में आयोजित एक रैली के दौरान उन्होंने प्रधानमंत्री Narendra Modi पर तीखी टिप्पणी करते हुए अन्नद्रमुक के भाजपा के साथ गठबंधन पर सवाल उठाए। उनके भाषण में 'आतंकवादी' शब्द के कथित प्रयोग को लेकर विवाद खड़ा हो गया, जिसके बाद भाजपा ने इसे प्रधानमंत्री का अपमान बताया और कांग्रेस पर हमला बोला। विवाद बढ़ने पर खरगे ने सफाई देते हुए कहा कि उन्होंने प्रधानमंत्री को आतंकवादी नहीं कहा, बल्कि यह आरोप लगाया कि केंद्र सरकार ईडी, सीबीआई और आयकर विभाग जैसी एजेंसियों के जरिए राजनीतिक विरोधियों को डराने का काम कर रही है। उन्होंने कहा कि उनका उद्देश्य प्रधानमंत्री की कार्यशैली पर सवाल उठाना था, न कि व्यक्तिगत टिप्पणी करना। भाजपा प्रवक्ता Sambit Patra ने इस बयान को कांग्रेस की सोची-समझी साजिश करार देते हुए कड़ा पलटवार किया और कहा कि देश की जनता ऐसे बयानों का जवाब देगी। इस पूरे घटनाक्रम के बाद चुनावी माहौल में सत्ता पक्ष और विपक्ष के बीच जुबानी जंग और तेज हो गई है।

केदारनाथ धाम के कपाट 22 अप्रैल को खुलेंगे, तैयारियां जोरों पर

केदारनाथ मंदिर में 22 अप्रैल को होने वाले कपाट उद्घाटन को लेकर तैयारियां अंतिम चरण में पहुंच गई हैं। उत्तराखंड के हिमालयी क्षेत्र में स्थित इस पवित्र धाम को भव्य रूप से सजाया जा रहा है। मंदिर परिसर को रंग-बिरंगे फूलों से सजाया गया है। खासतौर पर गेंदा और अन्य फूलों की मालाओं से पूरे मंदिर को आकर्षक रूप दिया गया है। कपाट खुलने से पहले हजारों श्रद्धालु यहां पहुंचने लगे हैं, जिससे पूरे क्षेत्र में धार्मिक उत्साह का माहौल है। सुरक्षा के भी पुख्ता इंतजाम किए गए हैं।



प्रशासन और सुरक्षा बलों की तैनाती की गई है ताकि श्रद्धालुओं को किसी प्रकार की परेशानी न हो। साथ ही यात्रा मार्गों की मरम्मत, साफ-सफाई और अन्य जरूरी व्यवस्थाएं भी पूरी कर ली गई हैं। हर साल की तरह इस बार भी कपाट खुलने के साथ ही चारधाम यात्रा की शुरुआत हो जाएगी। देश-विदेश से लाखों श्रद्धालु बाबा केदार के दर्शन के लिए पहुंचते हैं। स्थानीय प्रशासन ने श्रद्धालुओं से अपील की है कि वे मौसम और स्वास्थ्य को ध्यान में रखते हुए यात्रा करें और निर्धारित दिशा-निर्देशों का पालन करें। केदारनाथ धाम में कपाट खुलने के साथ ही एक बार फिर आस्था और भक्ति का अद्भुत संगम देखने को मिलेगा।

RMPSU: अलीगढ़ मंडल के 20 महाविद्यालयों में कहीं कैमरे तो कहीं बंद मिले माइक, यूनिवर्सिटी ने थमाए नोटिस

राजा महेंद्र प्रताप सिंह विश्वविद्यालय में इस समय सेमेस्टर परीक्षाएं चल रही हैं। यूनिवर्सिटी को परीक्षा के दौरान 20 डिग्री कॉलेजों में सीसीटीवी कैमरे बंद मिले। यूनिवर्सिटी ने ऐसे डिग्री कॉलेजों को नोटिस थमा दिया है। राजा महेंद्र प्रताप सिंह विश्वविद्यालय (आरएमपीएसयू) के बीएससी के दूसरे सेमेस्टर की कंप्यूटर साइंस, बी.वोक आईटी, बीएससी के चौथे सेमेस्टर के बायोटेक्नोलॉजी विषय की परीक्षाओं में 20 महाविद्यालयों में कैमरे और माइक बंद मिले। सीसीटीवी फुटेज की गुणवत्ता खराब रही। इन महाविद्यालयों को नोटिस भेजे गए हैं। एआरएल महाविद्यालय, मलाव खुर्द अलीगढ़, कुसुमा देवी महाविद्यालय जटाऊ अशोकपुर अमापुर कासगंज, श्री चेतनम सिंह महाविद्यालय सिरसूल कासगंज में सीसीटीवी फुटेज की गुणवत्ता खराब मिली। बीडीएचएस महाविद्यालय मऊपुर बहादुरपुर अलीगढ़, बोहरे जगन्नाथ सिंह वासदेव सिंह स्मारक महाविद्यालय दत्ता चोली खुर्द अलीगढ़, चौधरी डम्नम सिंह महाविद्यालय इगलास अलीगढ़, ज्ञान विज्ञान इंस्टीट्यूट ऑफ एजुकेशन खैर अलीगढ़, लॉग श्री कॉलेज ऑफ एजुकेशन अरराना खैर अलीगढ़ में कैमरे ऑफलाइन मिले।



डीसीएस मेमोरियल कन्या महाविद्यालय बिछपुरी गोपी अलीगढ़, बाल ज्योति कन्या महाविद्यालय नगला जाट चंडीस अलीगढ़, डॉ. आरकेएस शिक्षण संस्थान एटा, पीआर राजपूत महाविद्यालय सराय अघाट एटा, श्री भगवान शिव (पीजी) महाविद्यालय उम्मेदपुर एटा, केसी आदर्श महाविद्यालय सिधपुर कासगंज में माइक ऑफ रहा। पंडित श्रीचंद शर्मा मेमोरियल पीजी कॉलेज मानपुरकलां खैर अलीगढ़, श्री हीरालाल स्मारक महाविद्यालय नटखट खुर्द अलीगंज एटा, वीरानाना अवंती बाई महिला महाविद्यालय उदैतपुर एटा में माइक ऑफ रहा। श्री एसएस मेमोरियल डिग्री कॉलेज मणिकपुर हाथरस, ओमपाल मुंशी सिंह महाविद्यालय काका बेगपुर गुलरिया अलीगढ़, रुद्रा एस कॉलेज छर्छरी अलीगढ़ में कनेक्शन में दिक्कतें रहीं। परीक्षा नियंत्रक धीरेंद्र कुमार ने बताया कि इन महाविद्यालयों को नोटिस भेजकर सुधार लाने के निर्देश दिए हैं।

Aligarh News

8वीं तक के स्कूलों में बदला समय, सुबह 7.30 से दोपहर 12.30 बजे तक खुलेंगे स्कूल



सरकारी बेसिक स्कूलों में समय बदल दिया गया है। यह बढ़ती गर्मी को देखते हुए किया गया है। अब बेसिक स्कूल पांच घंटे सुबह 7.30 बजे से दोपहर 12.30 बजे तक खुलेंगे। तेज गर्मी को देखते हुए बेसिक शिक्षा विभाग ने स्कूलों का समय बदल दिया है। अब कक्षा 8वीं तक के स्कूल सुबह 7.30 बजे खुलेंगे और दोपहर 12.30 बजे बंद हो जाएंगे। अभी तक स्कूल सुबह आठ बजे खुलते और दोपहर दो बजे बंद हो रहे थे। बेसिक शिक्षा परिषद के स्कूलों में शिक्षक, शिक्षामित्र, अनुदेशक, शिक्षोत्तर कर्मचारियों को एक घंटे अधिक देर तक रुकना होगा। ये सभी सुबह 7.30 से दोपहर 1.30 बजे तक स्कूल में रहकर शैक्षणिक, प्रशासकीय व अन्य कार्य पूरा करेंगे।



Aaj Ka Rashifal 21 April

इन पांच राशि वालों को मिल सकता है अचानक लाभ और अच्छे अवसर,

21 April Ka Rashifal: आचार्य मानस शर्मा से जानिए चंद्र राशि पर आधारित मेष, वृषभ, मिथुन, कर्क, सिंह, कन्या, तुला, वृश्चिक, धनु, मकर, कुंभ और मीन राशि वालों के लिए 21 अप्रैल 2026 का राशिफल। आज पूरे दिन पंचमी तिथि के साथ मृगशिरा नक्षत्र का योग रहेगा। आज के दिन चंद्रमा वृषभ राशि में दोपहर 1 बजे तक गोचर रहेंगे, फिर इसके बाद मिथुन राशि में प्रवेश करेंगे। आज पंचमी तिथि पर ग्रहों और नक्षत्रों के संयोग से कई तरह के शुभ योगों का निर्माण होगा।



मेष

आज आपके लिए खुशियों की बारिश लेकर आई है। धन का आगमन तेजी से होगा, लेकिन खर्च भी उसी रफ्तार से बढ़ सकता है। इसलिए बजट बनाकर चलना बेहद जरूरी है। स्वादिष्ट खान-पान और धार्मिक कार्यक्रमों में शामिल होकर मन को शांति मिलेगी। प्रॉपर्टी से जुड़ा कोई बड़ा फैसला लेने से पहले अच्छी तरह सोच-विचार कर लें। सामाजिक दायरा बढ़ेगा और नए लोगों से जुड़ने का मौका मिलेगा। उधार देने से बचें, नहीं तो पैसा फंस सकता है। अच्छी बात ये है कि सेहत में सुधार के संकेत मिल रहे हैं। आज खुद को ज्यादा ऊर्जावान महसूस करेंगे।

वृषभ

आज किस्मत पूरी तरह आपके साथ खड़ी है। आर्थिक स्थिति मजबूत होगी और आपकी नई कोशिशें शानदार परिणाम देंगी। माता-पिता के आशीर्वाद से कोई रूका हुआ काम पूरा होगा, जिससे मन प्रसन्न रहेगा। घूमने-फिरने के दौरान कोई खास जानकारी या अवसर मिल सकता है, जो भविष्य में फायदेमंद साबित होगा। धन-पान्च्य में वृद्धि से आत्मविश्वास बढ़ेगा। एक साथ कई काम आने से व्यस्तता तो बढ़ेगी, लेकिन आप सब कुछ अच्छे से मैनेज कर लेंगे।

मिथुन

आज राहत का दिन है। पुरानी परेशानियाँ धीरे-धीरे खत्म होती नजर आएंगी। आपकी समझदारी और तेज दिमाग से कई काम आसानी से पूरे होंगे। जीवनसाथी के साथ रिश्तों में नई मिठास आएगी और पुराने गिले-शिक्के खत्म होंगे। साथ में कहीं घूमने का प्लान भी बन सकता है। शौक और आराम की चीजों पर खर्च बढ़ेगा, जिससे आप खुद को खास महसूस करेंगे। पुराने लैन-देन से छुटकारा मिलेगा, जो आपके मन को हल्का कर देगा।

कर्क

आज अचानक लाभ मिलने के योग बन रहे हैं। लंबे समय से रुका हुआ काम पूरा करने की दिशा में आप तेजी से आगे बढ़ेंगे। हालांकि, दूसरों के मामलों में दखल देने से बचें, नहीं तो बेवजह परेशानी बढ़ सकती है। सरकारी काम थोड़ा सटक सकता है, जिससे तनाव रहेगा। प्रॉपर्टी से जुड़े लोगों को सावधानी बरतनी होगी। मां की सेहत पर ध्यान देना जरूरी है। उनकी देखभाल आपकी प्राथमिकता होनी चाहिए।

सिंह

आज का दिन संतुलित लेकिन लाभकारी रहेगा। आपकी वाणी में मिठास ही आपको हर जगह सम्मान दिलाएगी। नए लोगों से मुलाकात आपके लिए नए अवसर खोल सकती है। ऑफिस में अधिकारियों का पूरा सहयोग मिलेगा और बिजनेस भी अच्छा चलेगा। जीवनसाथी का साथ और समर्थन आपको मानसिक ताकत देगा। सेहत में चल रही समस्याएँ अब धीरे-धीरे खत्म होती नजर आएंगी।

कन्या

आज कामकाज के मामले में दिन शानदार है। आप अपने कामों को अच्छे से संभालेंगे, लेकिन संतान की गलतियों को नजरअंदाज करना थोड़ा पड़ सकता है। आपकास के माहौल में नए साल का जश्न रहेगा, जिसमें आप भी शामिल होकर खुब खूबि करेंगे। मौसम के बदलाव का ध्यान रखें, नहीं तो सेहत प्रभावित हो सकती है। नया करने का जोश रहेगा, लेकिन बिजनेस में जल्दबाजी में बदलाव करना नुकसान दे सकता है।

तुला

आज का दिन आपके लिए खुशी और संतुलन लेकर आया है। परिवार के साथ बिताया समय आपको सुकून देगा। कोई पुराना लैन-देन खत्म होगा, जिससे मन हल्का होगा। सरकारी मामलों में सावधानी जरूरी है। राजनीति या सामाजिक क्षेत्र से जुड़े कोई थोड़ा संभलकर चलना होगा। संतान की ओर से कोई अच्छी खबर मिल सकती है। आपकी मेहनत अब रंग लाने वाली है।

वृश्चिक

आज आपको धैर्य और समझदारी से काम लेना होगा। सुख-सुविधाओं में बढ़ोतरी होगी, लेकिन वाहन चलाने समय सावधानी जरूरी है। जल्दबाजी में लिया गया फैसला नुकसान दे सकता है। बच्चों के साथ समय बिताने का मन खुश रहेगा और उनके लिए जल्दबाजी खस गिफ्ट भी ले सकते हैं। घर में कुछ बदलाव करने का मन बनेगा। ध्यान रखें। घर की बातें बाहर न जाएं, यही समझदारी है।

धनु

आज का दिन भागदौड़ भरा लेकिन फायदेमंद रहेगा। एक के बाद एक काम मिलने से व्यस्तता बढ़ेगी, लेकिन आपकी मेहनत आपको आगे ले जाएगी। इनकम बढ़ाने के नए रास्तों पर ध्यान दें। सेहत में जुड़ी पुरानी समस्या से राहत मिलेगी। पिताजी की कोई बात दिल को लग सकती है, लेकिन संयम रखें। कार्यक्षेत्र में हर काम पर नजर बनाए रखना जरूरी है।

मकर

आज का दिन संतुलित लेकिन सीख देने वाला है। लापरवाही से बचना बेहद जरूरी है, नहीं तो नुकसान हो सकता है। विद्यार्थियों को मानसिक तनाव से राहत मिलेगी। मेहनत ज्यादा करनी पड़ेगी, लेकिन उसका फल भी मिलेगा। आपकास के लोगों को पहचानकर चलें और अपने काम खुद करने की आदत डालें। मन की कोई इच्छा पूरी होगी, जिससे दिल खुश हो जाएगा।

कुंभ

आज उन्नति के रास्ते खुल रहे हैं। नौकरी में नई जिम्मेदारी या चुनौती मिलेगी, जो आपको आगे बढ़ाएगी। सरकारी काम में थोड़ा और इंतजार करना पड़ सकता है। किसी रिश्तेदार के घर जाकर मेल-मिलाप करेंगे। नए साल में कुछ बड़ा करने का संकल्प लेंगे। परिवार में एकता बनी रहेगी। बस ध्यान रखें। लापरवाही से बचना ही सफलता की कुंजी है।

मीन

आज का दिन आशा और खुशियों से भरा रहेगा। साल की शुरुआत ही पॉजिटिव एनर्जी के साथ होगी। रुके हुए काम आसानी से पूरे होंगे। परिवार में किसी को नौकरी से जुड़ी अच्छी खबर मिल सकती है। सहयोगियों से सोच-समझकर बात करें, नहीं तो गलतफहमी हो सकती है। पुराने दोस्त से मुलाकात दिल को खुश कर देगी। राजनीति या सामाजिक क्षेत्र में आपकी छवि मजबूत बनेगी।

दिल्ली-NCR में बड़ी आतंकी साजिश नाकाम:

ISI के दो गुर्गों गिरफ्तार, ग्रेनेड हमले और टारगेट किलिंग की थी योजना

दिल्ली पुलिस की स्पेशल सेल ने दिल्ली-एनसीआर क्षेत्र में गोलीबारी, ग्रेनेड हमलों और टारगेट किलिंग की साजिश रचने वाले आईएसआई के दो गुर्गों को गिरफ्तार किया है। राजधानी दिल्ली और एनसीआर में बड़े हमले की साजिश को दिल्ली पुलिस की स्पेशल सेल ने समय रहते नाकाम कर दिया। पुलिस ने पाकिस्तान में बैठे गैंगस्टर और आईएसआई के कथित प्रॉक्सि शाहजाद भट्टी के इशारे पर काम कर रहे दो गुर्गों को गिरफ्तार किया है। स्पेशल सेल को खुफिया जानकारी मिली थी कि पाकिस्तान में बैठे गैंगस्टर शहजाद भट्टी और आईएसआई के अन्य गुर्गों, भारत में मौजूद अपने कुछ साथियों के साथ मिलकर, दिल्ली-एनसीआर क्षेत्र और आस-पास के इलाकों में ग्रेनेड हमले और टारगेट किलिंग को अंजाम देने की एक आपराधिक साजिश रच रहे हैं।



इसी के आधार पर मामला दर्ज किया गया और जांच शुरू की गई। गिरफ्तार आरोपियों की पहचान राजवीर (21) और विवेक बंजारा (19) के रूप में हुई है। दोनों मध्य प्रदेश के ग्वालियर के रहने वाले हैं। स्पेशल सेल ने इन्हें आईएसआई के कथित प्रॉक्सि शाहजाद भट्टी के इशारे पर काम कर रहे दो गुर्गों को गिरफ्तार किया है। स्पेशल सेल को खुफिया जानकारी मिली थी कि पाकिस्तान में बैठे गैंगस्टर शहजाद भट्टी और आईएसआई के अन्य गुर्गों, भारत में मौजूद अपने कुछ साथियों के साथ मिलकर, दिल्ली-एनसीआर क्षेत्र और आस-पास के इलाकों में ग्रेनेड हमले और टारगेट किलिंग को अंजाम देने की एक आपराधिक साजिश रच रहे हैं।

नशे का विरोध करने पर दवांगों का कहर:

लाठी-डंडे, चाकू-रॉड ले घर में घुसे, हमले में बुजुर्ग महिला और दो बेटे घायल



यह सनसनीखेज घटना सोनिया विहार के चौथा पुश्ता क्षेत्र में दुर्गा मंदिर के पास हुई। इस घटना में एक बुजुर्ग महिला सहित परिवार के तीन सदस्य घायल हो गए, जिनमें से एक की हालत गंभीर बताई जा रही है। उत्तर-पूर्वी दिल्ली के सोनिया विहार इलाके में नशे के सेवन को लेकर की गई शिकायत के बाद एक परिवार पर चाकूओं और रॉड से जानलेवा हमला किया गया। इस घटना में एक बुजुर्ग महिला सहित परिवार के तीन सदस्य घायल हो गए, जिनमें से एक की हालत गंभीर बताई जा रही है। यह सनसनीखेज घटना सोनिया विहार के चौथा पुश्ता क्षेत्र में दुर्गा मंदिर के पास हुई। पीड़ित परिवार के घर के पास एक खाली जमीन है, जहां कुछ असांजिक तत्व अक्सर नशा करने इकट्ठा होते थे। परिवार ने इसे लेकर पहले शिकायत की थी। जिसके बाद से ही वे लोग इस परिवार से रंजित रखने लगे थे। स्थिति तब और बिगड़ गई जब आरोपियों ने कथित तौर पर परिवार की खड़ी कार को क्षतिग्रस्त कर दिया और उसे आग लगाने की कोशिश की। इसके बाद परिवार ने पुलिस में एक और शिकायत दर्ज कराई। जिससे आरोपी बाँधला गए। आरोपियों ने कथित तौर पर अपने कई साथियों के साथ लाठी-डंडों, रॉड और चाकू लेकर जबरन घर में घुसे। उन्होंने बुजुर्ग माँ और उनके दोनो बेटों अरुण और आनंद पर हमला कर दिया। जिनमें से एक बेटे की हालत गंभीर बताई जा रही है।

ऐश्वर्या ने बेटी आराध्या को दिया सरप्राइज 'हॉन्टेड 3डी' का मोशन पोस्टर आउट



ऐश्वर्या राय बच्चन की बेटी आराध्या अपनी मां के काफी करीब हैं। वो अक्सर कई मौकों पर मां के साथ ही नजर आती हैं। हाल ही में ऐश्वर्या राय का एक वीडियो सोशल मीडिया पर वायरल है। ऐश्वर्या बेटी आराध्या को एयरपोर्ट पर रिसीव करने पहुंची हैं। ऐश्वर्या ने स्कूल ट्रिप से लौट रही आराध्या को एयरपोर्ट पर सरप्राइज दिया और उनकी प्रतिक्रिया को कैमरे में कैद कर लिया। यह वीडियो अब ऑनलाइन वायरल है। वीडियो में दिखता है कि ऐश्वर्या राय बच्चन अन्य पेरेंट्स के साथ एयरपोर्ट पर अपनी बेटी का इंतजार करती नजर आ रही हैं। जैसे ही उनकी नजर आराध्या को एयरपोर्ट से बाहर आते हुए देखती है, वह तुरंत कैमरा निकालकर उस पल को कैमरे में कैद कर लेती हैं। आराध्या अपनी मां को देखकर बेहद खुश हो जाती हैं और तुरंत उन्हें गले लगाने के लिए दौड़ पड़ती हैं। ऐश्वर्या भी उतनी ही उत्साहित नजर आती हैं। ऐश्वर्या अपनी बेटी के लिए फोटोग्राफर की भूमिका निभाती भी नजर आईं। कार में बैठने से पहले उन्होंने आराध्या और उनके दोस्तों की तस्वीरें खींचीं। सफेद शर्ट और नीली जींस में ऐश्वर्या बेहद खूबसूरत लग रही थीं, उन्होंने सनलासेस और स्लिंग बैग से अपने स्टाइलिश लुक को पूरा किया। आराध्या स्कूल यूनिफॉर्म और कैप में नजर आईं।

2008 में रिलीज हुई फिल्म '1920' के 18 साल बाद विक्रम भट्ट और आनंद पंडित फिर से एक हॉरर फिल्म फिल्म का नाम है 'हॉन्टेड 3डी'। आज फिल्म 'हॉन्टेड 3डी' का मोशन पोस्टर कुछ ही देर पहले रिलीज किया गया है, जो काफी डरावना है। आज 21 अप्रैल को 'हॉन्टेड 3डी' के निर्माताओं ने इसका एक खास मोशन पोस्टर जारी किया है, जिसमें फिल्म की खास डरावनी झलक साफ नजर आ रही है। इसके पोस्टर में डरावनी गुड़िया, एक सफेद कपड़ों में भटकती आत्मा, डरावने चेहरे और घने कोहरे के बीच भयानक चीख, किसी के भी रोंगटे खड़े कर देगी। विक्रम भट्ट अपनी हॉरर फिल्मों के लिए काफी मशहूर हैं, अपनी नई फिल्म 'हॉन्टेड 3डी' 12 जून 2026 को सिनेमाघरों में रिलीज करने जा रहे हैं। यह फिल्म उनके पुराने स्टाइल की वापसी है। यह भारत की पहली स्टीरियोस्कोपिक 3डी हॉरर फिल्म है। नई तकनीक का इस्तेमाल करके डर को और भी ज्यादा भयानक बनाया गया है, जिससे दर्शकों के रोंगटे खड़े हो जाएंगे। 'हॉन्टेड 3डी' फिल्म में मिमोह चक्रवर्ती, चेतना पांडे, श्रुति प्रकाश, गौरव बाजपेयी, प्रणीत भट्ट और हेमंत पांडे मुख्य भूमिका में हैं। इसका निर्देशन विक्रम भट्ट ने किया है। निर्माता आनंद पंडित और राकेश जुनेजा है

है जवानी तो इश्क होना है' के टीजर पर ट्रोलिंग अनुपम खेर ने किए महाकालेश्वर ज्योतिर्लिंग मंदिर के दर्शन, शेयर किया वीडियो

बीते दिनों फिल्म 'है जवानी तो इश्क होना है' की नई रिलीज डेट का एलान किया गया था। पहले जून में रिलीज होने वाली यह फिल्म अब मई में दस्तक देगी। हाल ही में फिल्म का टीजर रिलीज किया गया था। दिलचस्प बात यह रही कि इसमें एआई का इस्तेमाल किया गया था, जिसके बाद कई लोगों ने टीजर को ट्रोल किया। अब इस मामले पर खुद डायरेक्टर डेविड धवन ने सफाई



दी है। टीजर में एआई से बनाए गए छोटे बच्चों के इस्तेमाल से कई लोग निराश हो गए और सोशल मीडिया पर इसको लेकर बहस भी शुरू हो गई थी। इस विवाद के बीच फिल्म के डायरेक्टर डेविड धवन ने भी इस पर अपनी बात रखी है। हाल ही में उन्होंने न्यूज एजेंसी एनआरए से बातचीत में साफ किया कि उनकी फिल्म में एआई का इस्तेमाल नहीं किया गया है, बल्कि सिर्फ टीजर में इसका यूज हुआ है। डेविड धवन ने कहा, 'फिल्म में बिल्कुल भी एआई का इस्तेमाल नहीं किया गया है...'

इसे सिर्फ टीजर में इस्तेमाल किया गया है। हमने कुछ अलग करने का सोचा और ऐसा बनाया। यह सिर्फ एक टीजर है। जब गाने रिलीज होंगे, तब आपको समझ आ जाएगा कि फिल्म का एआई से कोई लेना-देना नहीं है। यह फिल्म 22 मई 2026 को सिनेमाघरों में रिलीज हो रही है। 'है जवानी तो इश्क होना है' का निर्देशन वरुण धवन के पिता व डिग्गज निर्देशक डेविड धवन ने किया है।




अनुपम खेर ने आज उज्जैन के महाकालेश्वर ज्योतिर्लिंग के दर्शन किए, जिसकी खास झलक अभिनेता ने अपने सोशल मीडिया हैंडल पर शेयर की है। इसी के साथ अनुपम ने बताया कि महादेव के दर्शन करके उन्हें अद्भुत और दिव्य अनुभव का एहसास हुआ है। आज अनुपम खेर ने उज्जैन के प्रसिद्ध महाकालेश्वर मंदिर में महाकाल के दर्शन किए। दर्शन करने के बाद उन्होंने ने अपने इंस्टाग्राम हैंडल पर मंदिर से अपनी तस्वीरें और वीडियो शेयर किए हैं।

किसने खरीदे शाहरुख खान की 'किंग' के थिएटर राइट्स



शाहरुख खान के फैंस का इंतजार आखिरकार रुपये के बजट में बन रही है। इसमें खत्म हो गया है। उनकी नई एक्शन फिल्म 'किंग' की घोषणा हो चुकी है। इस फिल्म का निर्देशन सिद्धार्थ आनंद कर रहे हैं। जानिए किसने पहले 'किंग' के थिएटर राइट्स कितने में खरीदे गए हैं और किसने खरीदे हैं? इसके सियासत की एक खबर के अनुसार, पेन मरुधर कंपनी ने पूरे भारत में फिल्म 'किंग' के थिएटर राइट्स अधिकार खरीद लिए हैं। इस कंपनी ने 'किंग मूवी' के थिएटर राइट्स पूरे 250 करोड़ रुपये में खरीद लिए हैं। यह इस साल की सबसे बड़ी थिएटर डील में से एक है। फिल्म के धरेलू टीवी और डिजिटल अधिकारों के लिए भी कई बड़ी कंपनियां बोली लगा रही थीं, जैसे जियो स्टूडियोज, यश राज फिल्मस और धर्मा प्रोडक्शंस। पेन मरुधर ने पहले भी शाहरुख खान की कई फिल्मों में रिलीज की हैं, जैसे 'जवान', 'डंकी', 'जीरो' और कई सारी फिल्मों। फिल्म 'किंग' लगभग 400 करोड़ रुपये के बजट में बन रही है। इसमें शाहरुख और दीपिका पादुकोण फिर से साथ नजर आएंगे। सुहाना खान की भी फिल्म में अहम भूमिका है। इस फिल्म से पहले दीपिका और शाहरुख फिल्म 'पठान' में नजर आए थे। इसके अलावा भी शाहरुख और दीपिका कई फिल्मों में साथ नजर आ चुके हैं। शाहरुख खान की फिल्म 'किंग' क्रिसमस 2026 में रिलीज होगी, यानी 24 दिसंबर 2026 को। इस समय हॉलीवुड की बड़ी फिल्मों भी रिलीज हो रही हैं, जैसे 'एवेंजर्स डूमसडे', 'ड्यून बडी कंमनियां बोली लगा रही थीं, जैसे जियो फिल्मों में रिलीज हो रही है, जिसका पूरा असर इन फिल्मों के बॉक्स ऑफिस पर दिखाई देगा शाहरुख खान अपनी नई फिल्म 'किंग' के साथ बड़े पर्दे पर धमाल मचाने वाले हैं।



Who is John Ternus:

Gold-Silver Price

टिम कुक के बाद एपल की कमान अब जॉन टर्नस को? जानिए उनके बारे में सबकुछ

सर्गाफा बाजार में बड़ी गिरावट; चांदी 5700 रुपये टूटी, सोने के भाव में भारी नरमी



Who is Apple Next CEO?: टिम कुक के बाद एपल का अगला सीईओ कौन होगा? हार्डवेयर चीफ जॉन टर्नस का नाम सबसे आगे है। जानिए उनकी कार्यशैली, उपलब्धियां और उनके सामने आने वाली चुनौतियों के बारे में। दुनिया की सबसे मूल्यवान तकनीकी कंपनियों में शुमार एपल में एक बड़े रणनीतिक बदलाव की तैयारी पूरी हो चुकी है। दिग्गज तकनीकी कंपनी को अपना नया मुख्य कार्यकारी अधिकारी (सीईओ) मिल गया है। कंपनी ने बताया है कि वर्तमान सीईओ टिम कुक जल्द ही अपने पद से इस्तीफा देंगे, हालांकि वह कंपनी में एक सीमित भूमिका में बने रहेंगे। उनकी जगह एपल के हार्डवेयर इंजीनियरिंग विभाग के प्रमुख रहे जॉन टर्नस 1 सितंबर 2026 से कंपनी की कमान संभालेंगे। पेंसिल्वेनिया यूनिवर्सिटी से मैकेनिकल इंजीनियरिंग में ग्रेजुएट टर्नस ने अपने करियर की शुरुआत एक वर्चुअल रियलिटी स्टार्टअप के साथ की थी। 150 वर्षीय जॉन टर्नस पिछले तीन दशकों में एपल के ऐसे पहले सीईओ होंगे ज्यादा दबाव डालने वाले कारक बने रहे।



सर्गाफा बाजार में शुक्रवार को बड़ी गिरावट देखी। दिल्ली में चांदी 5,700 रुपये फिसल गई और सोने के भाव 1,600 रुपये कमजोर पड़े हैं। सोने-चांदी के ताजा भाव, वैश्विक बाजार का असर और विशेषज्ञों की राय जानने के लिए पढ़ें खबर। घरेलू बाजार में कमजोर मांग के बीच शुक्रवार को सर्गाफा बाजार में बड़ी गिरावट देखने को मिली है। राष्ट्रीय राजधानी दिल्ली में चांदी की कीमतों में 5,700 रुपये की भारी गिरावट आई, जबकि सोने के भाव भी 1,600 रुपये तक लुढ़क गए। अंतरराष्ट्रीय स्तर पर भू-राजनीतिक अनिश्चितताओं और घरेलू बाजार में सुस्त मांग ने कीमती धातुओं की चाल को काफी हद तक धीमा कर दिया है। ऑल इंडिया सर्गाफा एसोसिएशन की ओर से जारी आंकड़ों के अनुसार, शुक्रवार को चांदी (स्फेद धातु) 2.2 प्रतिशत यानी 5,700 रुपये टूटकर 2,53,000 रुपये प्रति किलोग्राम के स्तर पर आ गई। इन कीमतों में सभी कर शामिल हैं। दूसरी ओर, 99.9 प्रतिशत शुद्धता वाले सोने के भाव में भी 1.01 प्रतिशत यानी 1,600 रुपये की कमी दर्ज की गई, जिसके बाद यह 1,56,200 रुपये प्रति 10 ग्राम (सभी करों सहित) पर आ गया। घरेलू बाजार के विपरीत, अंतरराष्ट्रीय बाजार में चांदी में तेजी देखी, जबकि सोना दबाव में रहा। विदेशी बाजारों में स्पॉट गोल्ड मामूली गिरावट के साथ 4,786.90 डॉलर प्रति औंस पर कारोबार कर रहा था, जबकि चांदी 1.12 प्रतिशत की बढ़त के साथ 79.28 डॉलर प्रति औंस पर पहुंच गई। जो ब्रुलिस ट्रेडक्शन की कमी को दर्शाता है। मजबूत अमेरिकी डॉलर और स्थिर ट्रेजरी बॉन्ड यील्ड के कारण भी सोने पर दबाव बना हुआ है। इसके अतिरिक्त, हार्मुज जलडमरूमध्य की स्थिति को लेकर अनिश्चितता के कारण बाजार सतर्क बना हुआ है।

उन्होंने साल 2001 में एपल जॉइन किया था। कंपनी में उन्होंने सबसे पहले मैक की स्क्रीन पर काम करने से शुरुआत की और अपनी कालिब्रियत के दम पर धीरे-धीरे पूरे हार्डवेयर विभाग के प्रमुख बन गए। टर्नस ने हाल के वर्षों में कंपनी के कई बड़े बदलावों का सफल नेतृत्व किया है। इसमें 2020 में इंटरल चिप्स को हटाकर एपल की अपनी खुद की चिप्स का इस्तेमाल करना और 'आईफोन एयर' का विकास शामिल है। एपल के अंदरूनी सूत्रों के मुताबिक, टर्नस का काम करने का तरीका स्टीव जॉब्स के 'विजनरी' और जोखिम भरे अंदाज के बजाय टिम कुक के 'स्थिर और प्रबंधकीय' दृष्टिकोण से ज्यादा मेल खाता है। टर्नस कंपनी के मुनाफे (बॉटम लाइन) को सुरक्षित रखने के लिए जाने जाते हैं। उदाहरण के लिए, जब आईफोन में महंगे लेजर कैमरा कंपोनेंट को जोड़ने की बात आई, तो टर्नस ने इसे केवल महंगे 'प्रो' मॉडल तक सीमित रखने का सुझाव दिया, ताकि केवल वफादार ग्राहक ही इसका भुगतान करें और कंपनी का मुनाफा प्रभावित न हो। टर्नस को 'मैन ऑफ द पीपल' भी कहा जाता है। प्रमोशन मिलने के बाद भी उन्होंने अपने लिए अलग केब

Rajkot Cyber Fraud:

2500 करोड़ रुपये के घोटाले में निजी बैंकों के तीन अधिकारी गिरफ्तार, जानिए पूरा मामला



गुजरात के राजकोट में 2,500 करोड़ रुपये के साइबर धोखाधड़ी मामले में यस बैंक, एक्सिस बैंक और एचडीएफसी बैंक के तीन अधिकारी गिरफ्तार। हवाला कनेक्शन और 20 लोगों की गिरफ्तारी से जुड़ी पूरी खबर पढ़ें। भारतीय बैंकिंग प्रणाली की सुरक्षा और आंतरिक अनुपालन पर सवाल खड़े करने वाला एक बड़ा मामला सामने आया है। गुजरात के राजकोट जिले में पुलिस ने 2,500 करोड़ रुपये के एक विशाल साइबर धोखाधड़ी रैकेट का पर्दाफाश किया है। इस बड़े वित्तीय घोटाले में संलिप्तता के आरोप में तीन प्रमुख निजी बैंकों के अधिकारियों को गिरफ्तार किया गया है, जिसके साथ ही इस मामले में अब तक गिरफ्तार लोगों की कुल संख्या 20 तक पहुंच गई है। राजकोट (ग्रामीण) के पुलिस अधीक्षक विजय गुर्जर द्वारा सोमवार को दी गई आधिकारिक जानकारी के अनुसार, पुलिस की शुरुआती जांच में इस धोखाधड़ी की रकम 1,500 करोड़ रुपये आंकी गई थी। हालांकि, जांच आगे बढ़ने पर इस साइबर धोखाधड़ी से जुड़े कुल लेन-देन का आंकड़ा अब 2,500 करोड़ रुपये को पार कर गया है। पुलिस ने इस रैकेट से जुड़े नेटवर्क को खंगालते हुए अब तक 85 बैंक खातों की पहचान की है। इसके अतिरिक्त, इस बड़े घोटाले को लेकर राष्ट्रीय साइबर क्राइम पोर्टल पर 535 शिकायतों भी दर्ज की जा चुकी हैं प्रक्रियाओं को पूरा करके नए बैंक खाते खोले।

आरोपियों की पहचान और कार्यप्रणाली इस वित्तीय गड़बड़ी में गिरफ्तार किए गए तीनों अधिकारी नामी निजी बैंकों से जुड़े हैं। इनकी पहचान पडथरी स्थित यस बैंक के पर्सनल मैनेजर मौलिक कमाना, जामनगर स्थित एक्सिस बैंक के मैनेजर कल्पेश डांगरिया और एचडीएफसी बैंक के पर्सनल बैंकर अनुराग बलधा के रूप में हुई है। पुलिस के अनुसार, डांगरिया और बलधा इससे पहले यस बैंक में भी कार्यरत थे। जांच एजेंसियों ने धोखाधड़ी को अंजाम देने के इन तरीकों का खुलासा किया है: इन्होंने पहले गिरफ्तार किए गए आरोपियों को संदिग्ध बैंक खाते खोलने और उनके संचालन में मदद की। उच्च-मूल्य वाले लेनदेन पर बजने वाले बैंकिंग अलर्ट से बचने के लिए कमाना ने अतिरिक्त दस्तावेज जमा किए ताकि खाते सक्रिय रहें। इसके अलावा, यह नकद निकासी कर उसे 'हवाला' (अवैध धन हस्तांतरण प्रणाली) के माध्यम से ट्रांसफर करने में भी शामिल थे, जिसके डिजिटल साक्ष्य उनके मोबाइल उपकरण से बरामद हुए हैं। इन पर फर्जी और गलत पहचान का इस्तेमाल करके धोखाधड़ी वाले खाते खुलवाने का आरोप है। इन्होंने कृषि उपज मंडी समिति (एपीएमसी) से संबंधित कागजातों सहित अन्य दस्तावेजों को इस तरह तैयार किया कि बैंक का सिस्टम इन संदिग्ध लेनदेनों को पकड़ न सके। पुलिस अधीक्षक के अनुसार, गिरफ्तार किए गए ये तीनों बैंक अधिकारी फिलहाल पुलिस हिरासत में हैं, जबकि इस मामले में पहले गिरफ्तार किए गए अन्य आरोपी न्यायिक हिरासत के तहत जेल में बंद हैं। 2,500 करोड़ रुपये का यह विशाल घोटाला वित्तीय संस्थानों के भीतर 'इनसाइडर' यानी आंतरिक खतरों को उजागर करता है।

रिपोर्ट: तेल की कीमतों में नरमी

भारत को व्यापार घाटे में मिलेगा राहत, सोने-चांदी के आयात ने बढ़ाई चिंता



सोना-चांदी के ज्यादा आयात से देश का व्यापार अंतर रिकॉर्ड स्तर पर पहुंच गया, जबकि निर्यात में बढ़ोतरी बहुत धीमी रही। अगर वैश्विक हालात सुधरते हैं और कच्चे तेल व अन्य कच्चे तेल की कीमतें होंगी हैं, तो आने वाले समय में आयात खर्च घटने और निर्यात बढ़ने से स्थिति बेहतर हो सकती है। हालांकि, तनाव और मंहंगी ऊर्जा कीमतें बनी रहें तो चालू खाते पर दबाव बढ़ने का खतरा रहेगा। बैंक ऑफ बड़ौदा की रिपोर्ट में क्या कहा गया, पढ़िए-कई देशों के साथ व्यापार समझौते और कच्चे तेल की कीमतों में हालिया तेजी के बाद आने वाली नरमी से भारत को रिकॉर्ड व्यापार घाटे के मोर्चे पर राहत मिलने की उम्मीद है। बैंक ऑफ बड़ौदा ने एक रिपोर्ट में कहा, प्रमुख रूप से सोने और चांदी के आयात में वृद्धि से वित्त वर्ष 2025-26 के दौरान भारत का व्यापार घाटा बढ़कर 333.3 अरब डॉलर की रिकॉर्ड ऊंचाई पर पहुंच गया। अगर भू-राजनीतिक मोर्चे पर हालात स्थिर रहते हैं और कच्चे तेल की कीमतें नीचे आती हैं, तो आने वाले महीनों में भारत के व्यापार घाटे में कमी आने की उम्मीद है। हालांकि, अगर ये बाधाएं बनी रहती हैं एवं कच्चे तेल समेत कच्चे तेल की कीमतें और ऊपर जाती हैं, तो देश के चालू खाता घाटा पर दबाव बढ़ सकता है। सरकार ने वित्त वर्ष 2026-27 में चालू खाता घाटा सकल घरेलू उत्पाद (जीडीपी) अनुमान लगाया है।

IPL 2026: आयुष म्हात्रे की चोट ने बढ़ाई CSK की टेंशन! मुंबई के खिलाफ नंबर-तीन पर कौन करेगा बैटिंग? पांच विकल्प



आयुष म्हात्रे के चोटिल होकर आईपीएल 2026 से बाहर होने के बाद चेन्नई सुपर किंग्स के सामने नई समस्या खड़ी हो गई है। टीम को अब उनके रिप्लेसमेंट के लिए सही खिलाड़ी चुनना होगा। प्राशांत वीर, उर्विल पटेल, कार्तिक शर्मा जैसे युवा विकल्पों के साथ-साथ सरफराज खान को ऊपर प्रमोट करने और एमएस धोनी की वापसी जैसे विकल्प भी चर्चा में हैं। सीएसके के लिए अब सही कौन्सिलर तय करना सबसे बड़ी चुनौती होगी। आईपीएल 2026 में कई फ्रेंचाइजियों को खिलाड़ियों की चोट ने परेशान किया है। टूर्नामेंट की

टूर्नामेंट की शुरुआत में चेन्नई सुपर किंग्स के साथ ऐसा मामला नहीं था, लेकिन टूर्नामेंट के बीच में सीएसके भी इसकी चपेट में आ गई है। चेन्नई सुपर किंग्स को तीसरा बड़ा झटका लगा है। नाथन एलिस और खलील अहमद के बाद अब इन फॉर्म बल्लेबाज आयुष म्हात्रे भी आईपीएल के बाकी बचे टूर्नामेंट से बाहर हो गए हैं। सीएसके ने इसकी पुष्टि कर दी है। सनराइजर्स हैदराबाद के खिलाफ पिछले मैच के दौरान म्हात्रे के हैमस्ट्रिंग में खिंचाव आ गया था और उन्हें डॉक्टर ने छह से 12 हफ्तों तक आराम करने की सलाह दी है। अब सवाल यह है कि मुंबई इंडियंस के खिलाफ 23 अप्रैल को वानखेड़े में होने वाले मैच में कौन खेलेगा? सीएसके को एक बार फिर नई स्लेजिंग-11 के साथ उतरना पड़ेगा। अभी तक सीएसके ने किसी रिप्लेसमेंट का एलान नहीं किया है। टीम ने खलील के रिप्लेसमेंट का भी एलान अभी तक नहीं किया है। हो सकता है फ्रेंचाइजी दोनों रिप्लेसमेंट का एलान एक साथ करे। हालांकि, सीएसके और मुंबई का मैच 23 अप्रैल को है।

Women's ICC Ranking: टी20 रैंकिंग में शीर्ष पांच में शामिल होने के करीब शेफाली मंधाना को एक स्थान का नुकसान

शेफाली वर्मा को मंगलवार को जारी महिलाओं की आईसीसी रैंकिंग में फायदा हुआ है। शेफाली टी20 में बल्लेबाजों की रैंकिंग में शीर्ष पांच में आने के करीब पहुंच गई हैं और फिलहाल छठे स्थान पर आ गई हैं। भारतीय महिला टीम की बल्लेबाज शेफाली वर्मा आईसीसी टी20 रैंकिंग में शीर्ष पांच बल्लेबाजों में शामिल होने के करीब पहुंच गई हैं। भारतीय कप्तान हरमनप्रीत कौर को दो स्थान का फायदा हुआ है और वह शीर्ष 10 में शामिल होने के करीब हैं। भारत और दक्षिण अफ्रीका के बीच पांच मैचों की टी20 सीरीज चल रही है और इस सीरीज के प्रदर्शन के आधार पर दोनों देशों के खिलाड़ियों को रैंकिंग में फायदा हुआ है। शेफाली ने दक्षिण अफ्रीका के खिलाफ शानदार प्रदर्शन किया है और वह दो स्थान के सुधार से बल्लेबाजों की रैंकिंग में छठे स्थान पर पहुंच गई हैं। वहीं, स्मृति मंधाना भारत की शीर्ष रैंकिंग की बल्लेबाज बनी



लेकिन उन्हें एक स्थान का नुकसान हुआ है और वह चौथे नंबर पर खिसक गई हैं। हरमनप्रीत कौर दो स्थान के सुधार से संयुक्त रूप से 11वें नंबर पर आ गई हैं। उन्होंने दक्षिण अफ्रीका के खिलाफ पहले टी20 में नाबाद 47 रन बनाए थे। दक्षिण अफ्रीका के खिलाड़ियों में कप्तान लॉरा वोलवार्ट ने अपना पांचवां स्थान बरकरार रखा है, जबकि एनेरी डर्कसन 18 स्थान के सुधार से 33वें नंबर पर पहुंच गई हैं। सुने लुस 35वें स्थान पर आ गई हैं।

SRH vs DC Playing 11: क्या आज होगी पेट कर्मिस की मैदान पर वापसी? दिल्ली के कप्तान अक्षर की उपलब्धता पर भी नजरें

SRH vs DC Playing 11 Today Prediction: सनराइजर्स हैदराबाद और दिल्ली कैपिटल्स के बीच आज आईपीएल 2026 का मुकाबला खेला जाएगा। सनराइजर्स के लिए राहत की बात यह है कि उसके नियमित कप्तान पेट कर्मिस टीम से जुड़ गए हैं। क्या कर्मिस इस मुकाबले में खेलेंगे? पिछले दो मैच में शानदार प्रदर्शन करने वाली सनराइजर्स हैदराबाद की टीम मंगलवार को दिल्ली कैपिटल्स के खिलाफ होने वाले आईपीएल के मैच में घरेलू परिस्थितियों का फायदा उठाने की कोशिश करेगी। दोनों टीम के अभी छह-छह अंक हैं, लेकिन सनराइजर्स का नेट रन रेट बेहतर है और इसलिए वह चौथे स्थान पर काबिज है। कप्तान पेट कर्मिस की अनुपस्थिति में सनराइजर्स की गेंदबाजी कमजोर नजर आ रही थी लेकिन उसने धीरे-धीरे इसमें सुधार कर लिया है। कर्मिस भी टीम से जुड़ गए हैं लेकिन वह इस मैच में नहीं खेल पाएंगे। सनराइजर्स की तरफ से पिछले दो मैच में अपेक्षाकृत कम चर्चित खिलाड़ियों प्रफुल्ल हिंगे, साकिब हुसैन और शिवांग कुमार ने मौकों का पूरा फायदा उठाया है।



राजस्थान रॉयल्स के खिलाफ हिंगे के शानदार प्रदर्शन के बाद चेन्नई सुपर किंग्स (सीएसके) के खिलाफ ईशान मलिंगा की अगुआई में गेंदबाजों ने शानदार प्रदर्शन किया, जिससे उसकी टीम जीत हासिल करने में सफल रही। बल्लेबाजी सनराइजर्स का मजबूत पक्ष रहा है लेकिन पिछले कुछ मैच में उसके प्रमुख बल्लेबाज जैसे ट्रेविस हेड, अभिषेक शर्मा, कार्यवाहक कप्तान ईशान किशन अपने प्रदर्शन में निरंतरता नहीं बनाए रख पाए हैं। बल्लेबाजी में उसका दारोमदार शीर्ष क्रम के बल्लेबाजों पर है लेकिन इनके नहीं चल पाने पर उसके

T20 WC 2026: फिक्सिंग के साप में यह मुकाबला लॉरेंस विश्रोई गैंग से जुड़े तार इस टीम के कप्तान पर गंभीर आरोप

टी20 वर्ल्ड कप में कनाडा टीम से जुड़े फिक्सिंग कांड में लॉरेंस विश्रोई गैंग का नाम सामने आया है। आईसीसी की एंटी-कॉर्रप्शन यूनिट इस मामले की जांच कर रही है, जिसमें कप्तान दिलप्रीत बाजवा भी जांच के दायरे में हैं। सीबीसी की रिपोर्ट के मुताबिक, गैंग ने धमकियों के जरिए खिलाड़ियों और अधिकारियों को प्रभावित करने की कोशिश की। मामला गंभीर है और जांच जारी है। टी20 वर्ल्ड कप 2026 में कनाडा टीम से जुड़े फिक्सिंग कांड की जांच पहले ही अंतरराष्ट्रीय क्रिकेट काउंसिल (ICC) द्वारा शुरू की जा चुकी है, लेकिन अब इस मामले में कई हेरान करने वाले खुलासे सामने आए हैं। मीडिया रिपोर्ट्स के मुताबिक, कनाडा और न्यूजीलैंड के बीच ग्रुप स्टेज मैच के दौरान कथित फिक्सिंग में लॉरेंस विश्रोई गैंग की सीधी भूमिका सामने आई है। आईसीसी की एंटी-कॉर्रप्शन यूनिट (ACU) इस मामले में कनाडा के कप्तान दिलप्रीत बाजवा की भूमिका की जांच कर रही है। दरअसल, आईसीसी की एप्स्यू ने हाल ही में प्रसारित '



क्राइम एंड क्रिकेट' नाम की 43 मिनट की डॉक्यूमेंट्री में किए गए दावों के बाद क्रिकेट कनाडा के खिलाफ जांच शुरू की थी। इस डॉक्यूमेंट्री को कनाडा के खोजी कार्यक्रम 'द फिफथ स्टेट' ने बनाया था और कनाडाई ब्रॉडकास्टिंग कॉरपोरेशन (CBC) पर प्रसारित किया गया था। रिपोर्ट के मुताबिक, इस फिल्म में कनाडा क्रिकेट के भीतर भ्रष्टाचार, खराब प्रबंधन और अन्य अनियमितताओं के डॉक्यूमेंट्री में बताया गया है दावों का विस्तार से जिक्र किया गया है।

IPL 2026: खलील के बाद चेन्नई सुपर किंग्स को एक और बड़ा झटका इन-फॉर्म बैटर आयुष म्हात्रे हुए बाहर जायें वजह

चेन्नई सुपर किंग्स के युवा बल्लेबाज आयुष म्हात्रे हैमस्ट्रिंग इंजरी के कारण आईपीएल 2026 से बाहर हो गए हैं। 18 वर्षीय खिलाड़ी शानदार फॉर्म में थे, लेकिन एसआरएच के खिलाफ मैच में चोटिल हो गए। इससे पहले भी सीएसके के दो खिलाड़ी बाहर हो चुके हैं, जिससे टीम की मुश्किलें बढ़ गई हैं। चेन्नई सुपर किंग्स को आईपीएल 2026 के बीच बड़ा नुकसान झेलना पड़ा है। इन-फॉर्म युवा बल्लेबाज आयुष म्हात्रे हैमस्ट्रिंग इंजरी के कारण पूरे टूर्नामेंट से बाहर हो गए हैं। फ्रेंचाइजी ने आधिकारिक बयान में कहा, 'आयुष म्हात्रे 18 अप्रैल को सनराइजर्स हैदराबाद के खिलाफ मैच के दौरान बल्लेबाजी करते हुए बाएं हैमस्ट्रिंग में चोट लगा बैठे। उन्हें छह से 12 हफ्तों के रिहैब की जरूरत होगी। हम उनके जल्द ठीक होने की कामना करते हैं।' यह चोट सनराइजर्स हैदराबाद के खिलाफ मैच में लगी, जब म्हात्रे रन लेते समय हैमस्ट्रिंग खींच बैठे। वह दूसरे रन के लिए दौड़ते समय दर्द से मैदान पर बैठ गए जिसके बाद फिजियो उन्हें मैदान पर पहुंचे। हालांकि, उन्होंने मैदान नहीं छोड़ा और बल्लेबाजी जारी रखी,



18 साल के आयुष म्हात्रे इस मैच में इम्पैक्ट सब के रूप में उतरे थे। उन्होंने 12 गेंदों में 30 रन की तेज पारी खेली और शुरुआत से ही आक्रामक अंदाज दिखाया। इस सीजन म्हात्रे ही सीएसके के लिए रैंडआउट बैटर रहे हैं। लगाभ हर मैच में उन्होंने शानदार स्ट्राइक रेट से रन बनाए और बड़े स्कोर तक पहुंचने में मदद की। उनका यह फॉर्म सीएसके के लिए आगे भी काफी अहम होता। हालांकि, अब वह बाहर हो चुके हैं और यह टीम के लिए बड़ा झटका है। सीएसके के बल्लेबाजी कोच

मैच के बाद चोट को लेकर चिंता जताई थी। उन्होंने कहा, 'यह हैमस्ट्रिंग टियर है। इसकी गंभीरता का अभी अंदाजा नहीं है, लेकिन यह काफी खराब लग रहा है। यह हमारे लिए बड़ा नुकसान है क्योंकि वह अच्छी फॉर्म में था। वह एक शानदार युवा खिलाड़ी है। हालांकि, इससे किसी और खिलाड़ी को मौका मिलेगा। हमारे पास कई अच्छे खिलाड़ी हैं, जिन्हें अभी तक मौका नहीं मिला है।' आयुष म्हात्रे इस सीजन सीएसके के तीसरे खिलाड़ी हैं जो चोट के कारण बाहर हुए हैं। इससे पहले खलील अहमद और नाथन एलिस भी बाहर हो चुके हैं। वहीं, टीम के पूर्व कप्तान एमएस धोनी भी अभी तक एक भी मैच नहीं खेल पाए हैं, क्योंकि वह पिंडली की चोट से उबर रहे हैं। सीएसके को हाल ही में हैदराबाद के खिलाफ 10 रन से हार का सामना करना पड़ा था। इस हार के बाद टीम अंक तालिका में छह मैचों में चार अंकों के साथ सातवें स्थान पर खिसक गई है। अब टीम का अगला मुकाबला मुंबई इंडियंस के खिलाफ होगा है, जहां सीएसके को वापसी की सख्त जरूरत होगी।



BOOK YOUR ADVERTISEMENT

+91 7088120612

PlanetC Technology
Digital Payment Instant Solution

इस 2025 शुरू करे अपनी Fintech Company और बनाएँ
अपना खुद का Multi Recharge Software

आपका भरोसा, हमारी पहचान PlanetC Technology सदा आपके साथ

Software / Api Panel / All other Validation

B2B B2C Software | AEPS DMT Software | White Label Software | HRMS Software | Multi Recharge Software
| CRM Software | School Software | News Software | Inventory Software | Ecommerce Software

Account Opening | DMT (Money Transfer) | DTH Recharge | AEPS | Fastag Recharge | Postpaid Recharge | Utility Bills | Insurance | CMS Service

Rs. 60,000
RPF
Rs. 50,000

PlanetC Technology की विश्वसनीय वित्तीय सेवाओं का लाभ उठाएँ
और अपने जीवन को बेहद सरल बनाएँ।

MORE INFORMATION www.pctpay.com +91 7088120300

PLANET NEWS
INDIA'S NEWS CHANNEL

WE ARE HIRING!

We are looking for

- Graphic Designer & Video Editor
- News Anchor
- News Reporter

APPLY NOW

Mail your resume to info@planetnewsindia.com

+91-7088120300 www.planetnewsindia.com

Book Your AD Here

ADS

+91 7088120612

PlanetC Technology
Digital Payment Instant Solution

WE ARE HIRING

FOR FIELD SALES & MARKETING

OPEN POSITION

- Field sales executive
- Field sales officer
- Team leader

APPLY NOW

Send your CV to:
hr@planetctechology.com
B-9, Gayatri Bhaban, Vikram Colony Ramghat
Road Aligarh, Uttar Pradesh, 202001

PlanetC Technology
Digital Payment Instant Solution

DIGITAL INDIA के ज़माने में
बढ़ाएं अपनी इनकम
MULTI RECHARGE SOFTWARE
के साथ...

साथ में मिलेगी ये सुविधाएँ...

- Mobile Recharge
- DTH Recharge
- Bill Payment
- Pan Card
- BBPS Service
- Money Transfer
- AEPS Cash Withdrawal

SPECIAL OFFER

Rs. 60,000
RPF
Rs. 40,000

MORE INFORMATION www.pctpay.com +91 7088120900

Book Your AD Here

ADS

+91 7088120612